

ሪፖርታጅ

ዕዉት ጽምብል ጽንዓትን መኸተን ጀርመን

ብዕለት 23.02.2019 :ብምሽን ሃገረ ኤርትራ ዝተወደበ : ተሳትፎ ኩለን ህዝባውያን ውዳቢታት ዘማእከለን : ኣብ ትሕቲ " ሃናጺ ጽምዶን ህዝቢታት ዞባና " ዝብል እዋናዊ ቴማ : ክቡር ፍስሃጺን ጴጥሮስ ኣምባሳደር ሃገረ ኤርትራ ኣብ ኢጣልያ ኣብ ዝተረኸበሉ ብዉዕዉዕ መንፈስ ኣብ ከተማ ጊሰን ብዓወት ተሰላሲሉ ። ኣብዚ : ጽንዓት ናሰዲፍ : ሓዲሽ ምዕራፍ ንዝበረኸ ዕብዮት : ዝሓዘለ እዋናዊ ብስራት ዓወትን : መኸታዊ ስሕለትን : ኣስታት ሓዲ ሸሕ ተሳተፍቲ ካብ መላእ ከተማታት ጀርመን ዝመጽኡ ዜጋታት ብብዝሒ ዝተጋቡእዎ ጽምብል ንምዕራገቲ ጽምብል ድርብ ድምቀት ሂቦም።

መደብ ብዝከረ ሰማኢታትን : ሃገራዊ መዝሙርን ብጉጅለታት ሓንዳይን ኤራ-ዕምባባ ጊሰንን ተሰንዩ ድሕሪ ምክፋቱ :ብስም ኣሰናዳኢት' መደብ : ኣቶ ካሕሳይ ተወልደ : ሓ/ሀ/ኮ/ገ/ : ኣብ ዘሕለፎ መልእኽቲ : ዝሓለፉ 20 ዓመታት ህዝቢ ኤርትራ ኣብ ዘርአዩ ጽንዓትን መኸተን : ሓቂ ረቲዑ : ኣብ ዞባናውን ሓድሽ ቦሪ ሰላም ምክፋቱ ። መግለጺ ጽንዓትናን ውሁድ መኸተናንዩ ኢሉ። : ቦቲ ካልእመዳይ'ውን : ንኣብ ጀርመን ዝነበሮ ዜጋታት : ንቀጻልነት ምህናጽ ሃገር : ውዳቢኦም ብምብራኽ ቢደረጃ ሃገራዊ ሽማግሌ ተጠርኒፎም ቃልሶም ኣብ ምንግፍ ይርከቡ ክብል መልእኽቱ ድሕሪ ምቕራቡ : ነዚ ጽምብል ንምዕዋት ንኩሎም ውዳቤተታን : ስነ/ጥበባውያን : ሞያውያን : ከምኡ'ውን : ጉጅለታት ሓንዳይን ኤራ-ዕምባባ ጊሰንን: ንኩሎ ተሳታፊ ይጽምብል ብስም ኣሰናዳኢት ሽማግሌ ልዑል ምስጋናኡ ኣቕረበ :

ቀጺሉ ኣቶ ዮውሃን ወልዱ ፡ፊጻሚ ገ/ ኤምባሲ ኤርትራ : ናይ ሎሚ ሰላም : ውጽኢት : መኸተናን ጽንዓትና ዘዩሻሙ ንጹርዕላማናን ኮይኑ : ናይ ጽባሕ ዕብዮት ኤርትራ ሃገርና : ብስራሕን ተብላሕነት ህዝቢና ከምዝረጋገጽ ዘለዎ ልዑል እምነቱ ድሕሪ ምግላጹ : ሎሚ'ውን ከምትማሊ : ብቤላ-ቤለው ከይተደናገርና : ሓድነትና ኣደልዳልና ዝተሰከምናዮ ሃገራዊ ሓደራ ከነተግብር ትጽቢት ሃገርዩ ክብል ኣዘኻኪፍ : ንኣዳለውቲ መደብን : ዕድመ ኣኸቢርምን ዝመጹ ነጋድያን ጽምብል ልዑል ምስጋና ኣቕረበ :

ብኣቶ ተኸሉ ለባሲ ዝተዳለ ወጽኡፍን ፡ኣቶ ሙሴ ኣብረሃ ተቐናቢሩ ዝቕረበ : " 20 ዓመት ኣብ ጽንዓትን መኸተን : "ኤርትራውያን ኣብ ጀርመን ማእከላዊ መኸተን ጽንዓትን" : ዝብል ኣርእስቲ ብቪድዮክሊፕ ብተሳተፍቲ ኣድናቕት ዝረኸበ መደብ ቀረበ :

ብምቕጻል እቲ ኩሎ ተሳታፊይ ጽምብል ብሃንቀውታ ዝጽብዮ ዝነበረ :መደብ ሰሚናር ኮይኑ : ክቡር ጋሻቴጽምብል : ኣምባሳደር ፍስሃጺን ጴጥሮስ : ኣብ ዘቕረበ : እዋናዊ ዛዕባ ሃገርናን : ምርግጋጽ ሰላም ኤርትራ-ኢትዮጵያን ዞባናን : ጽልዋኡ ኣብ ዓለማዊ ፖለቲካን : ንረብሓ ህዝቢ ኤርትራ ብፍላይ : ናይቲ ከባቢ ከኣ ብሓፊሻ : ዝርዝራዊ መብርሂ ድሕሪ ምሃቡ : ውጽኢት ክስተት ናይ ሰላምን እዉታዊ መቐይሮ ዞባናን : ብሰላጽንዓትን ተወፋይነትን : ዘይተባተኸ ሓያልን ውሁድ መኸተ ህዝብናን መሪሕነትናን ምኃኑ ግንዛብና ከነዕዘዝ ይግባእ : ድሕሪ ምባል : ኣቕልቦ ህዝቢናን ዞባናን ንምጥምዛዝ ዝካየዱ ዘመንኣምጽኦ ጐስጓስ ማእበራዊ-ሜድያ : ክነቕሓሉን : ተቢዕና ብተግባርን ኣበርክቶን ክንገጥምም ይግበኣና : ባህሊ ንተዓዋትነት ቃልሲናን : ኣብ ጭቡጥ : ርትዓዊን ሓቂን ዘማእከለ : ንልዑላውነትና ዘውሃሓሰ : ኣብ ሃናጺ ጽምዶ ዘተኮረ : እቲ ናይ ትማሊ ዝነበረ መትከልና ሎሚ ዘይተቐየረ : ምኃኑ ኩሎ ክበርሃሉ ይግባእ ክብል መግለጺ ድሕሪ ምሃቡ :ካብ ተሳተፍቲ ንዝቕረበሉ ብርክት ዝበሉ ሕቶታት መብርሂ ሂቡ :

ነቲ ጽምብል ዘድምቑ ብርክት ዝበሉ እውናዊ ግጥሚታት ድሕሪ ምቕራብም : ብERIBAND ዝተሰነዩ : ምኩራት ገዳይምን መንእሰያትን ዝርከብዎም ሓያላት ስነ-ጥበባውያን መዚቀኛታትን ድምጻውያንን ንትችዓተ ብሄራትና ዝውክል ልብሲን ባህላዊ ምርኢት ብጉጅለታት ሓንዳይን ኤራ-ዕምባባ ጊሰንን ከምኡ'ውን DJ Moss ደሚቕ ሓዲፍ : መደብ ብዓወት ሰዓት 5 ወጋሕታ ተዛዘመ :

ዘልኣለማዊ ሞገስ ንክብሪን ንጅጋኑ ሰማኢታትና

ዓወትን ሓፋሽ :
ኮሚቴ ዜናን ሓበሬታን ኮሚቴ - ምሽን ሃገረ ኤርትራ ኣብ ጀርመን ዕለት 23-24.02.2019